

علم الجدل (عقائد مشرکین) کا علمی جائزہ (منتخب تفاسیر کا تناظر میں)

An Analysis of Ayat-e-Mukhasama Related to the Beliefs of Mushrikeen in the Light of Some Selected Quranic Commentaries

ڈاکٹر عبدالرشید*
حافظ ظفر حسین**

Abstract

The purpose of this article is to identify those verses of the Holy Quran wherein Allah Almighty has argued at great length with the non believers(Mushrikeen) regarding their false beliefs towards, Tauheed (Oneness of Allah Almighty), Resalate (Prophet hood),Holy Books, Angels and Akherat etc. To form a holistic approach towards the understanding of the related verses, Which is called Ayat-e-Mukhasama (Dialogue).

Some authentic and famous Quranic commentaries (Tafaseer) of the early three centuries of the Islamic Era (Quroon-E-Salasa) have been selected.

They include Tafseer-ul-Quran Al-karim (Tafseer-e-Mujahid), Kitab-u-Tafseer (Tafseer-e-Suri), Tafseer Al-Kabir (Tafseer-e-Muqatil bin Sulaiman), Tafseer-ul-Quran Al-Azeem (Tafseer-e-Tastari), Tafseer-ul-Quran Al-Aziz (Tafseer-e-Abdur Razaq)and Tafseer-e-Shafei by Imam Shafi etc.

In the light of the Holy verses, well explained by the Quranic commentaries concerned, the false beliefs of the non-believers have been discussed, assessed and then dismissed.

Keywords: Ayat-e-Mukhasama,Mushrikeen, Belifes, Holy Quran, Quranic Commentaries.

* Dr.Abdur Rashid : Subject Specialist E&S Education Department KP.

** Dr. Hafiz Zafar Hussain :Asistant Professor Department of Islamic Theology
Islamia College University Peshawar

مشرکین اپنے آپ کو حنفاء کہتے تھے اور دین ابراہیمی کے دعوے دار تھے اس لئے کہ بیت اللہ کا حج، نماز میں قبلہ رخ کھڑا ہونا، جنابت کا غسل، محرّمات نسبی اور رضاعی کی حرمت، ختنہ، اشہرحرم کی حرمت، مسجد حرام کی تعظیم، حلق میں ذبح کرنا، اونٹ کا نحر، طلوع فجر سے غروب شمس تک روزے رکھنا، یتیموں اور مسکینوں پر خرچ کرنا اور رشتہ داروں کے ساتھ صلہ رحمی کرنا یہ سب ملت ابراہیمی کے شعائر ہیں¹ اور مشرکین چونکہ یہ تمام افعال کیا کرتے تھے اس لئے اپنے آپ کو حنیف کہتے تھے، لیکن رفتہ رفتہ یہ صفات بھی ان میں ناپید ہو گئیں چوری، قتل، زنا اور سود جیسے برے صفات جو دین ابراہیمی میں حرام تھے اکثر مشرکین اس کے مرتکب ہونے لگے تھے ان کے عقائد میں فساد پیدا ہوا تھا اللہ تعالیٰ کی وحدانیت کے منکر تھے، فرشتوں کو اللہ کی بیٹیاں تصور کرتے تھے، بعث بعد الموت کے منکر تھے، بتوں اور سورج چاند تاروں کی عبادت کیا کرتے تھے اور ان کے بارے میں شفاعت کا عقیدہ رکھتے تھے

پھر آپ کے رسالت کا انکار کیا اور قرآن کے کلام اللہ ہونے میں شک کرنے لگے قرآن مجید میں مشرکین عرب کے اکثر باطل عقائد پر ان کے ساتھ مخاصم کیا گیا اللہ تعالیٰ کی وحدانیت، آپ کی رسالت، آسمانی کتابوں، ملائکہ، بعث بعد الموت، عقیدہ شفاعت، بت پرستی اور ستارے پرستی کے بارے میں مشرکین کے باطل عقائد کو

ذکر کر کے ان کے اعتراضات اور شبہات کے جوابات دیئے گئے ہیں۔

1 عقیدہ توحید اور مشرکین سے جدل

بنیادی عقائد کی اصل ایمان باللہ اور توحید کا تصور اس لئے مشرکین عرب کے ساتھ جن چیزوں میں مخاصمہ کیا گیا ہے ان میں ایمان باللہ کا ذکر سب سے مقدم ہے۔

مشرکین اللہ تعالیٰ کے وجود کے قائل تھے اور اللہ تعالیٰ کو خالق کائنات مانتے تھے لیکن اس کے ساتھ اپنے باطل معبودوں کو بھی شریک ٹھہراتے تھے، اللہ تعالیٰ کی صفات میں بتوں، سورج، چاند، تاروں اور آگ وغیرہ کو شریک مانتے تھے۔

جن آیات میں مشرکین کے ساتھ ایمان باللہ پر مخاصمہ کیا گیا ہے ان میں سے چند آیات ذیل میں ذکر کی جاتی ہیں۔

عقیدہ توحید سے متعلق آیات جدل

1. **وَإِلَهُكُمْ إِلَهٌ وَاحِدٌ ۚ لَا إِلَهَ إِلَّا هُوَ الرَّحْمَنُ الرَّحِيمُ**²
2. **لَا يَتَّخِذِ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ**³
3. **لَا تَجْعَلْ مَعَ اللَّهِ إِلَهًا آخَرَ فَتَقَعَدَ مَذْمُومًا مَّحْدُومًا**⁴
4. **وَيَعْبُدُونَ مِنْ دُونِ اللَّهِ مَا لَمْ يَنْزِلْ بِهِ**⁵
5. **وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ**⁶
7. **آیت جدل : وَإِلَهُكُمْ إِلَهٌ وَاحِدٌ ۚ لَا إِلَهَ إِلَّا هُوَ الرَّحْمَنُ الرَّحِيمُ**

آیت جدل اور تفسیری آراء

- 1 **تفسیر سفیان ثوری** : سفیان ثوریؒ نے مذکورہ آیت مبارکہ کی تفسیر میں لکھا کہ مشرکین نے جب یہ آیت سنی تو کہا کہ اگر واقعی اس طرح ہے کہ ہمارا معبود ایک ہے تو ہمیں ایک نشانی بتا دیں اللہ تعالیٰ نے یہ آیت اِنَّ فِيْ خَلْقِ السَّمٰوٰتِ وَالْاَرْضِ وَاٰخِلَافِ الْاٰثٰرِ وَالنَّهَارِ وَاللَّيْلِ لَبٰرَاتٌ اٰلِیٰ آخِرہ نازل فرمائی⁸
- 2 **تفسیر مقاتل** : صاحب تفسیر مقاتل آیت مبارکہ: **وَإِلَهُكُمْ إِلَهٌ وَاحِدٌ لَا إِلَهَ إِلَّا هُوَ الرَّحْمٰنُ الرَّحِیْمُ** کی تفسیر میں فرماتے ہیں "قال اللہ لاهل الكتاب الہکم ال واحد یقول ربکم رب واحد فوجد نفسہ تبارک اسمہ لا الہ الا هو الرحمن الرحیم"⁹
- 3 **تفسیر شافعی** : امام شافعیؒ نے آپؐ کو شاگرد بشر مریسی نے سوال کیا "اخبرنی ما الدلیل علی ان اللہ تعالیٰ واحد" کہ مجھے اللہ کے واحد ہونے کی کوئی دلیل بتاؤ امام شافعیؒ نے جواب میں فرمایا "یا بشر! ما تدرك من لسان الخواص فاکلمک علی لسانہم؟ الاصوات من المصوت اذا كان المحرك واحدا دلیل علی انہ واحد، وعدم الضد فی الکلام علی الدوام دلیل علی ان اللہ واحد، واربعة نیران مختلفات فی جسد واحد متفقات الدوام علی ترکیب فی استقامۃ الشكل، دلیل علی انہ واحد" کہ ایک ہی محرک پر مختلف آوازوں کا پیدا ہونا اللہ کی وحدانیت کی دلیل ہے اور ایک ہی جسم میں مخالف "اربعة نیران" (چار آگ) کا جمع ہونا اللہ تعالیٰ کی وحدانیت کی دلیل

اس کے بعد آپ نے فرمایا کہ اللہ تعالیٰ کا قول اِنَّ فِيْ خَلْقِ السَّمٰوٰتِ وَالْاَرْضِ وَاٰخِلَافِ الْاٰیْلِ وَالنَّهَارِ ۝۱۰ آخر " 10 یہ سب نشانیاں اس بات کی دلیل ہیں کہ اللہ ایک ہے 11

2 عقیدہ رسالت اور مشرکین سے جدل

مشرکین عرب اللہ تعالیٰ کی وحدانیت اور آپ کی رسالت کے بھی منکر تھے اور طرح طرح کے اعتراضات کیا کرتے تھے کبھی کہتے اللہ تعالیٰ نے کسی فرشتے کو کیوں نبی بنا کر نہیں بھیجا، کبھی کہتے یہ کیسا رسول ہے تو کھانا بھی کھاتا ہے، ماری طرح بازاروں میں بھی آتا جاتا ہے کبھی آپ سے کہتے جب تک آپ کوئی معجزہ نہ دکھائے میں تب تک یقین نہیں آئے گی

1 شاہ ولی اللہ دہلوی، الفوز الکبیر، ص 19، قدیمی کتب خانہ، کراچی

2 سورہ بقرہ 163

3 سورہ آل عمران 28

4 سورہ اسراء 22

5 سورہ حج 71

6 سورہ المومنون 117

7 سورہ البقرہ 163

8 سفیان ثوری، تفسیر ثوری، تحقیق امتیاز علی عرشی، سورہ بقرہ 164، ص 54، طبع اولی، دارالکتب العلمیہ بیروت لبنان، 1403ھ

9 مقاتل بن سلیمان بن بشیر بلخی (م 150ھ) تفسیر مقاتل بن سلیمان، تحقیق عبداللہ محمود شحاتہ، ج 1، ص 153، مؤسسہ تاریخ عربی بیروت، لبنان، 1423ھ

10 سورہ بقرہ 164

11 تفسیر شافعی، تحقیق احمد بن فران، ج 3، ص 246

قرآن نہ مشرکین کے ان سب اعتراضات کے جوابات دئے ہیں اور عمدہ انداز میں ان کے ساتھ جدل کیا ہے جن آیات میں مشرکین کے ساتھ رسالت محمدی پر جدل کیا گیا ہے، ان میں سے چند آیات کو ذیل میں ذکر کیا جاتا ہے

آیات جدل اور عقیدہ رسالت

1. وَمَا مَعَ النَّاسِ أَنْ يُؤْمِنُوا إِذْ جَاءَهُمُ الْهُدَى¹²
 2. وَمَا أَرْسَلْنَا مِنْ قَبْلِكَ إِلَّا رِجَالًا نُوْحِي إِلَيْهِمْ¹³
 3. وَلَقَدْ أَرْسَلْنَا رُسُلًا مِنْ قَبْلِكَ وَجَعَلْنَا لَهُمْ أَرْوَاجًا وَذُرِّيَّةً
 4. وَمَا أَرْسَلْنَا مِنْ قَبْلِكَ إِلَّا رِجَالًا نُوْحِي إِلَيْهِمْ¹⁵
- آیت جدل :** وَمَا أَرْسَلْنَا مِنْ قَبْلِكَ إِلَّا رِجَالًا نُوْحِي إِلَيْهِمْ فَسَلُّوا أَهْلَ الذِّكْرِ إِنْ كُنْتُمْ لَا تَعْلَمُونَ¹⁶

آیت جدل اور تفسیری آراء

1. **تفسیر مجاہد:** ابن جریر ج۔ اس آیت کی تفسیر میں مجاہد سے روایت کرتے ہیں کہ انہوں نے کہا "اے نبی! تم نہ آپ سے پہلے بھی آدمی ہی نبی بنا کر بھیجے اور اگر ان کافروں کو یقین نہ آئے تو اہل کتاب سے پوچھ لیں مجاہد نے "اہل الذکر" کی تفسیر اہل کتاب سے کی ہے¹⁷

سورہ اسراء، 94-95
سورہ نحل، 43
سورہ رعد، 38
سورہ یوسف، 109
سورہ نحل، 43

12
13
14
15
16

2 تفسیر مقاتلہ : مقاتلہ نہ آیت مذکورہ کی تفسیر میں لکھا کہ یہ آیت ابو جہل بن ہشام، ولید بن مغیرہ، اور عقبہ بن ابی معیط کے بارے میں نازل ہوئی جب انہوں نے کہا "کیا اللہ تعالیٰ نے ایک انسان کو جو کھاتا پیتا رسول بنا کر بھیجا اور فرشتہ کو نہیں بھیجا" اسی طرح "اللہ الذکر" کی تفسیر اللہ تورات کے ساتھ کی ہے¹⁸

3 اسلامی کتابوں پر ایمان اور مشرکین سے جدل :

مشرکین جس طرح توحید و رسالت کے منکر تھے اسی طرح آپ پر نازل ہونے والی کتاب قرآن مجید اور دوسرے آسمانی کتابوں کے بھی منکر تھے قرآن کے بارے میں کہتے تھے کہ یہ نعوذ باللہ آپ نے اپنی طرف سے گھڑ لیا ہے کبھی کہتے یہ کھلا جادو ہے کبھی یہ اعتراض کرتے تھے کہ یہ قرآن محمد کی بجائے عرب کے کسی اور بڑے آدمی پر کیوں نازل نہیں ہوا؟ کبھی آپ سے کہتے کہ اس کی جگہ کوئی اور کتاب لے آؤ یا اس کے احکامات کو بدل دو قرآن نے مشرکین کے ان سب شبہات اور اعتراضات کے جوابات دیے ہیں اور ان کو کھلا چیلنج دیا کہ اگر تم اس کتاب میں شک کرتے ہو تو اس جیسی ایک کتاب لے آؤ اگر کتاب نہیں لا سکتے تو قرآن کی سورتوں کی طرح ایک سورت لے آؤ لیکن مشرکین قرآن کی آیات کی طرح

¹⁷ ابو الحجاج مجاہد بن جبر قرشی مخزومی (م 104ھ) تفسیر مجاہد، ص 421

¹⁸ مقاتل بن سلیمان بن بشیر بلخی (م 150ھ) تفسیر مقاتل بن سلیمان، ج 2، ص 470

ایک آیت بھی پیش نہ کر سکتے اس لئے کہ قرآن کلام الہی ہے اور مخلوق کا کلام خالق کے کلام کا مقابلہ نہیں کر سکتا ہے

قرآن مجید کے جن آیات میں مشرکین کے ساتھ ایمان بالقرآن پر جدل کیا گیا ہے، ان میں سے چند ذیل میں ذکر کی جاتی ہیں

قرآن پر ایمان اور آیات جدل

- 1 وَإِنْ كُنْتُمْ فِي رَيْبٍ مِّمَّا نَزَّلْنَا عَلَيَّ عَبْدِنَا فَأْتُوا بِسُورَةٍ مِّنْ مِّثْلِهِ¹⁹
- 2 أَفَلَا يَتَذَكَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ²⁰
- 3 وَإِذَا تُتْلَىٰ عَلَيْهِمْ آيَاتُنَا بَيِّنَاتٍ ۖ قَالَ الَّذِينَ لَا يَرْجُونَ لِقَاءَنَا ۖ لَعَنَاتُنَا ۖ أَلَمْ تَأْتِنَا بِالْبَيِّنَاتِ ۖ قَالَ الَّذِينَ لَا يَرْجُونَ لِقَاءَنَا إِنَّكَ بِقُرْآنٍ مُّضْمَرٍ إِلَىٰ آخِرَالِ²²

آیت جدل اور تفسیری آراء

1 تفسیر شافعی : امام شافعی نے اس آیت کی تفسیر میں یہ حدیث نقل کی ہے "ما ترک شیئاً امرکم اللہ الا وقد امرتکم بہ ولا ترک شیئاً ما نہاکم عنہ الا وقد نہیتکم عنہ" اللہ تعالیٰ نے مجھے تم لوگوں کو جن چیزوں کا حکم دینا ہے وہاں میں نے وہ حکم دیا اور جن چیزوں سے تم میں منع کرنے کا حکم دیا اس سے میں نے

سورہ بقرہ 23
سورہ نساء 82
سورہ یونس 15
سورہ یونس 15

19
20
21
22

تمہیں منع کیا اور میں نے اس میں سے کچھ بھی نہیں چھوڑا²³

2 تفسیر مقالہ : صاحب تفسیر فرماتا ہے کہ جب کفار نے آپ سے کہا کہ اس قرآن کی جگہ کوئی اور کتاب لے آؤ جس میں قتال کا حکم نہ ہو یا اس کو بدل دو تو اللہ تعالیٰ نے ارشاد فرمایا "اے محمد آپ ان لوگوں سے کہیں، مَا يَكُونُ لِي اَنْ اُبَدِّلَهُ مِنْ تِلْقَائِيْ تَفْسِيْرِ²⁴ کہ میرا اختیار میں نہیں کہ میں اس کو اپنے خواہش کے مطابق بدل دوں۔

3 تفسیر عبدالرزاق : عبدالرزاق نے اس آیت مبارکہ کی تفسیر میں آپ کی یہ حدیث نقل کی ہے کہ ایک مالک نے گھر بنایا اور اس میں ایک دسترخوان بچھایا اور ایک دعوت دینے والا کو بھیجا، کہ لوگوں کو کھانے پر بلاؤ، پس جس نے داعی کی دعوت کو قبول کیا، گھر میں داخل ہوا اور دسترخوان سے کھایا تو مالک اس سے راضی ہوا اور جس نے دعوت قبول نہیں کی، گھر میں داخل نہیں ہوا اور دسترخوان سے نہیں کھایا، مالک اس سے راضی نہیں ہوا۔ پس اللہ مالک کو، گھر اسلام کو، دسترخوان جنت کو اور محمد کو داعی کو²⁵

²³ تفسیر شافعی، تحقیق احمد بن فران، ص 967
²⁴ مقاتل بن سلیمان بن بشیر بلخی (م 150ھ) تفسیر مقاتل بن سلیمان، ج 2، ص
²⁵ عبدالرزاق بن مام صنعانی (م 211ھ) تفسیر القرآن العزیز، تحقیق ڈاکٹر محمود محمد عبد، ج 2، ص 174، دارالکتب العلمیہ بیروت، لبنان، 1419ھ

4 فرشتوں پر ایمان اور مشرکین سے جدل

مشرکین فرشتوں کو اللہ تعالیٰ کی بیٹیاں مانتے تھے۔ ایک تو اللہ تعالیٰ کی لم یلد ولم یولد صفت کو منکر تھے اور دوسرا یہ کہ اولاد بھی بیٹی ہی ثابت کرتے تھے، جو کمزور جسم خود اپنے لئے عیب اور باعث ذلت سمجھتے تھے۔ قرآن کی ان کہ اس عقیدے کی تردید کی جن آیات میں مشرکین کو ساتھ ایمان بالملائکہ پر جدل کیا گیا ان میں سے چند آیات ذیل میں ذکر کی جاتی ہیں۔

فرشتوں پر ایمان اور آیات جدل

- 1 وَجَعَلُوا لِلَّهِ الْبَنَاتِ سُبْحَنَهُ²⁶
 - 2 أَصْطَفَى الْبَنَاتِ عَلَى الْبَنِينَ²⁷
 - 3 أَمْ اتَّخَذَ مِمَّا يَخْلُقُ بَنَاتٍ وَأَصْطَفَى الْبَنِينَ²⁸
- آیت جدل :** أَصْطَفَى الْبَنَاتِ عَلَى الْبَنِينَ²⁹ الی سُبْحَنَ اللّٰهِ عَمَّا يُصِفُونَ²⁹

آیت جدل اور تفسیری آراء

- 1 **تفسیر مجاہد:** مجاہد اللہ تعالیٰ کا قول وَجَعَلُوا بَيْنَهُ وَبَيْنَ الْجِنَّةِ نَسَبًا کی تفسیر میں لکھتے ہیں قریش نے کہا کہ فرشتے اللہ کی بیٹیاں ہیں تو ابوبکر صدیق نے انہیں کہا پھر ان بیٹیوں کی مائیں کون ہیں؟ انہوں نے

سورہ نحل، 57، 59
سورہ صافات، 153، 159
سورہ زخرف 16، 19
سورہ صافات، 153، 159

جواب دیا "بنات سروات الجن" یعنی جن سرداروں کی بیٹیاں ہیں پس اللہ نہ یہ آیت نازل فرمائی " وَلَقَدْ عَلِمَتِ الْجِنَّةُ إِنَّهُمْ لَمُحْضَرُونَ³⁰ " جن " بھی یہ جانتے ہیں کہ یہ لوگ حساب کے لئے حاضر کئے جائیں گے آیت میں جن سے مراد ملائکہ ہیں

2 تفسیر مقل: صاحب تفسیر سے مذکور آیات جدل کی تفسیر یوں منقول ہیں "پسند یا تم نہ بیٹوں کو بیٹیوں پر حالانکہ بیٹے افضل ہیں بیٹیوں پر (تمہاری نظر میں)، تمہیں کیا ہوا ہے کیسے یہ انصافی کا فیصلہ کرتے ہو اور کیا تمہارے پاس اللہ کی طرف سے کوئی واضح دلیل آئی ہے اس بات پر کہ یہ فرشتہ اللہ کی بیٹیاں ہیں؟ اگر ہے تو لے آؤ"³¹

5 بعث بعد الموت اور مشرکین سے جدل

مشرکین عرب اپنے دوسرے باطل عقائد کی طرح بعث بعد الموت کے بھی منکر تھے ان لوگوں کا یہ عقیدہ تھا کہ زندگی تو بس یہی دنیا کی زندگی ہے اس کے بعد دوبارہ کوئی زندگی نہیں ہے عقیدہ آخرت کے بارے میں طرح طرح کے اعتراضات کرتے تھے کبھی تو کہتے ان ڈیوہ کو کون زندہ کرے گا جب یہ بوسیدہ ہو جائے کبھی کہتے جب ہم

³⁰ ابو الحجاج مجاہد بن جبر قرشی مخزومی (م 104ھ) تفسیر مجاہد، ص 571

³¹ مقاتل بن سلیمان بن بشیر بلخی (م 150ھ) تفسیر مقاتل بن سلیمان، تحقیق عبداللہ محمود شحات، ج 3، ص 622

مرکز مٹھی بن جائے تو پھر یہ دوبارہ جی اٹھنا بڑی دور کی بات ہے

شاہ ولی اللہ نے فوز الکبیر میں لکھا کی بعث بعد الموت کے انکار اور استبعاد کے جواب کے بارے میں قرآن نے دو طریقے اختیار کئے ہیں 1۔ قیاس (انسان اور زمین کی پیدائش پر)، 2۔ دوسری آسمانی کتابوں سے حشر و نشر کا ثبوت 32 یعنی اول یہ کہ حشر و نشر کو "احیاء ارض" اور اس کے مشابہ اشیاء پر قیاس کیا گیا ہے اور دوسرا یہ کہ بعث بعد الموت کی خبر دینے میں قرآن دوسری آسمانی کتابوں کی موافقت کرتا ہے

قرآن مجید میں مشرکین عرب کے ساتھ سینکڑوں آیات میں "بعث بعد الموت" پر جدل کیا گیا ہے جن میں چند آیات کا ذکر کیا جاتا ہے

بعث بعد الموت اور آیات جدل

1. قَالُوا رَبَّنَا آمَنَّا اَنْتَ اِلهٌ وَ اٰخِیْنَا اَنْتَ اِلهٌ 33
2. قُلِ اللّٰهُ یُحْیِیْکُمْ ثُمَّ یُمِیْتُکُمْ ثُمَّ یَجْمَعُکُمْ اِلٰی یَوْمِ الْقِیْمَةِ 34
3. کَیْفَ تَکْفُرُوْنَ بِاللّٰهِ وَ کُنْتُمْ اَمْوَئًا فَ اَحْیَاکُمْ 35

آیات جدل اور تفسیری آراء

32 شاہ ولی اللہ دہلوی، الفوز الکبیر، ص 23، قدیمی کتب خانہ، کراچی،

33 سورہ مومن 11

34 سورہ جاثیہ 26

35 سورہ بقرہ 28

1۔ تفسیر مجاہد : ابن جریجؒ، مجاہدؒ سحہ اللہ تعالیٰ کہ قولہ کَیْفَ تَكْفُرُونَ بِاللّٰهِ وَکُنتُمْ اَمْوَئًا فَاحْيَاکُمْ کی تفسیر نقل کرتے ہوئے فرماتے ہیں، اے کفار! تم کچھ بھی نہیں تھے جب اللہ نے تمہیں پیدا کیا اور موت برحق تمہیں آئی گی، پھر اللہ تعالیٰ تمہیں زندہ کریں گا۔ مجاہدؒ فرمایا کہ اللہ تعالیٰ کا قولہ قَالُوا رَبَّنَا اَمَتْنَا اثْنَيْنِ وَاحْيَيْنَا اثْنَيْنِ اسے مذکور بالا آیت کی طرح 36

2۔ تفسیر ثوری : سفیان ثوریؒ، ابو اسحقؒ سو ابوالاحوصؒ سے اور وہ عبداللہؒ ابن مسعودؒ سے آیت مبارکہ کی تفسیر روایت کرتے ہوئے فرماتے ہیں کہ یہاں فرمایا کہ یہ آیت اس آیت کی طرح جو سورہ مؤمن (غافر) کی اوائل میں ہے اور وہ آیت قَالُوا رَبَّنَا اَمَتْنَا اثْنَيْنِ وَاحْيَيْنَا اثْنَيْنِ 38

3۔ تفسیر مقاتل : مقاتلؒ سے آیت مبارکہ کَیْفَ تَكْفُرُونَ بِاللّٰهِ وَکُنتُمْ اَمْوَئًا فَاحْيَاکُمْ 39 کی تفسیر یوں منقول ہے کہ "کیف تکفرون باللہ (باز) واحد لا شریک لہ) وکنتم امواتا یعنی نطفہ فاحیاکم یعنی فخلقکم ثم یمیتکم عند احیائکم ثم یحییکم من بعد الموت يوم القیامہ ثم الیہ ترجعون فیجزیکم باعمالکم 40"

36 سورہ مؤمن 11
37 ابو الحجاج، مجاہد بن جبر قرشی مخزومی (م 104ھ) تفسیر مجاہد، ص 406
38 سفیان ثوری، تفسیر ثوری، تحقیق امتیاز علی عرشی، ص 43
39 سورہ بقرہ 28
40 مقاتل بن سلیمان بن بشیر بلخی (م 150ھ) تفسیر مقاتل بن سلیمان، تحقیق عبداللہ محمود شحاتہ، ج 1، ص 96

7 اصنام و اجرام پرستی کی شدید مذمت مشرکین سے جدل

قرآن مجید میں اگر کسی مسئلہ پر مشرکین کے ساتھ بہت تفصیل سے جدل کیا گیا ہے تو وہی مسئلہ تردید اصنام و اجرام پرستی کے زمانہ اسلام سے پہلے عربوں کے عقائد و اعمال پر نظر ڈالی جائے تو معلوم ہوتا ہے کہ جزیرہ عرب کے مشرکین طرح طرح کی شرکیات اور واپیات میں مبتلا تھے۔ عرب کے اکثر قبائل بت پرست تھے اور انہوں نے اپنے لئے مختلف بت بنا رکھے تھے جن کی یہ لوگ عبادت اور تعظیم کرتے تھے۔ عرب کے بعض قبائل اجرام پرستی میں ڈوبے ہوئے تھے اور سورج چاند تاروں کی پوجا کرتے تھے۔ ستاروں کے لئے انہوں نے الگ الگ پیکل بنائے تھے جن میں ان کی تصویریں تھیں۔ ان ستاروں کے لئے ان کے خاص خاص عبادتیں اور دعائیں مقرر تھیں۔ عرب کے بعض دیہات میں مجوسی یعنی آتش پرست آباد تھے۔ بعض عرب قبائل دہریہ تھے جو خدا اور جزا و سزا کے منکر تھے۔

جو مشرکین بتوں کی پوجا کرتے تھے ان کا یہ عقیدہ تھا کہ یہ اللہ تعالیٰ کے ساتھ خدائی میں شریک ہیں اور اللہ تعالیٰ نے ان کو دنیا کے مختلف کام سپرد کئے ہیں جس طرح ایک بادشاہ اپنے وزیروں کو مختلف وزارتیں سپرد کرتا ہے۔ ان میں سے بعض بت میں رزق دیتے ہیں، بعض ہم پر بارش برساتے ہیں، بعض بیماریوں سے ہمیں شفا دیتے

ہیں، بعض ہمیں اولاد عطا کرتے ہیں اور بعض اللہ کے ہاں ہماری شفاعت کریں گے

قرآن مجید نہ مشرکین کے ان سب باطل عقائد کو ذکر کر کے عقلی اور نقلی دلائل کے ساتھ ان کو رد کیا ہے قرآن مجید میں بت ساری آیات میں مشرکین کے ساتھ بت پرستی اور اجرام پرستی کی تردید پر جدل کیا گیا ہے ذیل میں چند آیات ذکر کی جاتی ہیں

آیات خاصہ بابت بت پرستی کی مذمت اور آیت جدل

1. قُلْ يَا أَيُّهَا النَّاسُ إِن كُنْتُمْ فِي شَكٍّ مِّن دِينِي
2. قُلْ مَنْ رَبُّ السَّمُوتِ وَالْأَرْضِ قُلِ اللَّهُ
3. وَاتَّخِذُوا مِن دُونِهِ إِلَهًا لَّا يَخْلُقُونَ شَيْئًا

مذکور بالا آیات میں سب ایک آیت کی تفسیر کو روایات کی روشنی میں درج کیا جاتا ہے

آیت جدل: قُلْ مَنْ رَبُّ السَّمُوتِ وَالْأَرْضِ قُلِ اللَّهُ قُلْ أَفَاتَّخِذْتُم مِّن دُونِهِ أَوْلِيَاءَ إِلَىٰ آخِرِ الْآيَاتِ

آیت جدل اور تفسیری آراء

1۔ تفسیر مجاہد: ابن ابی نجیح، مجاہد سے آیت مبارکہ آم جَعَلُوا لِلَّهِ شُرَكَاءَ خَلَقُوا كَخَلْقِ فَتَشَابَهَ الْخَلْقُ

سورہ یونس	104	41
سورہ رعد	16	42
سورہ فرقان	3	43
سورہ رعد	16	44

عَلَيْهِمْ کی تفسیر نقل کرتے ہوئے فرماتے ہیں کہ کیا ان مشرکوں نے اللہ کے ساتھ ایسی چیزوں کو شریک بنایا جنہوں نے اللہ تعالیٰ کی خلقت کی طرح خلقت کی ہے، پھر یہ خلقت ان پر مشتبہ ہو گئی اور یہ لوگ بتوں پر خالق کا گمان کرنے لگے؟ نہ میں ہرگز ایسا نہیں۔ علامہ زمخشری نے اس آیت کی وضاحت کرتے ہوئے فرمایا کہ ان مشرکوں نے تو اللہ کے ساتھ ایسوں کو شریک نہیں بنایا جنہوں نے اللہ کی طرح خلقت کی ہے اور پھر یہ لوگ اللہ تعالیٰ کی اور ان شرکاء کی خلقت میں شک میں پڑ گئے، وہاں تک کہ یہ لوگ کہیں کہ یہ بھی اللہ کی طرح پیدا کرنے پر قدرت رکھتے ہیں اور یہ بھی اللہ کی طرح عبادت کے مستحق ہیں بلکہ ان لوگوں نے تو ایسے عاجز چیزوں کو شریک بنایا جنہوں جو ان کاموں پر بھی قدرت نہیں رکھتے جن پر مخلوق کو قدرت حاصل ہے، جو خالق کی قدرت میں ہیں وہ تو بہت دور کی بات ہے⁴⁵

2۔ تفسیر ثوری : سفیان ثوری نے اس آیت مبارکہ

کی تفسیر سورہ رعد کی چودہ وَالَّذِينَ يَدْعُونَ مِنْ دُونِہِ لَا يَسْتَجِیْبُوْنَہُمْ کَی سَاہ کرتے ہوئے فرمایا کہ یہ مشرک لوگ جن باطل معبودوں کو اللہ کے ساتھ شریک ٹھہراتے ہیں یہ نفع و نقصان کی کچھ طاقت نہیں رکھتے اور جو لوگ اللہ کے سوا دوسروں کو پکارتے ہیں ان کی

ابو الحجاج، مجاہد بن جبر قرشی مخزومی (م 104ھ) تفسیر مجاہد، ص 406،

مثال اس شخص کی طرح ہے جو کنویں کے کنارے کھڑا ہو اور پانی حاصل کرنے پر قدرت نہ رکھتا ہو اور اپنے ہاتھوں کو مل رہا ہو اسی طرح ان لوگوں کے یہ باطل معبود ان کو جواب نہیں دے سکتے اور یہ لوگ آخرت میں حسرت سے اپنے ہاتھوں کو ملتے رہیں گے⁴⁶

-3

تفسیر مقالہ : مقاتل سے مذکور آیت مبارکہ

تفسیر یوں منقول ہے "آپ کے دے دیئے (اللہ) محمد ان کفار مکہ سے (آسمانوں اور زمینوں کا پالنے والا کون ہے؟ ان لوگوں نے کہا اللہ پس آپ کے دے دیئے کیا تم لوگوں نے اللہ کے سوا اور لوگوں کو کارساز بنایا ہے؟ (جن بتوں کی تم اللہ کے سوا عبادت کرتے ہو) وہ اپنے لئے کسی نفع و نقصان کی طاقت نہیں رکھتے آپ کے دے دیئے کیا اندھا (دایت سے) اور دیکھنے والا (دایت کو) برابر ہو سکتے ہیں اور کیا اندھیر (شرک) اور روشنی (ایمان) برابر ہو سکتے ہیں؟" یعنی وہ شخص جو اندھیر میں ہو وہ برابر نہیں ہو سکتا اس شخص کے جو روشنی میں ہو⁴⁷

4

تفسیر عبدالرزاق: صاحب تفسیر مذکور آیت مبارکہ کی تفسیر میں لکھتے ہیں کہ مشرکین اللہ کے سوا جن چیزوں کی عبادت کرتے ہیں وہ انہیں کچھ نفع نہیں دے سکتے اور ان کی مثال اس کے کی طرح ہے جو پانی کی طرف پاؤں پھیلا کر بیٹھتا ہے پانی خود اس کی منہ میں

سفیان ثوری، تفسیر ثوری، تحقیق امتیاز علی عرشی، ص 152
مقاتل بن سلیمان بن بشیر بلخی (م 150ھ) تفسیر مقاتل بن سلیمان، تحقیق عبداللہ محمود شحات، ج 2، ص 373

46

47

چل کر آئے لیکن وہ اس وقت تک پانی کو حاصل نہیں کر سکتا جب تک پاؤں پھیلائے رکھتا ہے اسی طرح مرتے دم تک یہ باطل معبود انہیں کچھ فائدہ نہیں پہنچا سکتا⁴⁸

نتائج

- 1 علم الجدل والمخاصم قرآنی موضوعات میں سے اہم ترین موضوع ہے
- 2 مشرکین کے من گھڑت نظریات کی قرآن نے تردید کی ہے
- 3 تفسیر مقلات ، سفیان ثوری ، تفسیر شافعی ، تفسیر مجاہد ، تفسیر عبدالرزاق ، قرون ثلاثہ کی قلام تفسیر ماثور میں سے ہیں

عبدالرزاق بن ہمام صنعانی (م 211ھ) تفسیر القرآن العزیز، تحقیق ڈاکٹر محمود محمد عبد الجبار، ج 2، ص 233